



Srimad Valmiki Ramayana

Invocation

śuklāambaradharaṁ devaṁ śaśivarṇaṁ caturbhujam |
prasannavadanaṁ dhyāyet sarvavighnopaśāntaye ||
vāgīśādhyāḥ sumanaśaḥ sarvārthānāmupakrame |
yaṁ natvā kṛtakṛtyāḥ syustaṁ namāmi gajānanam ||

gururbrahmā gururviṣṇuḥ gururdevo maheśvaraḥ |
guruḥ sāksāt paraṁ brahma tasmai śrīgurave namaḥ ||
akhaṇḍamaṇḍalākāraṁ vyāptaṁ yena carācaram |
tatpadaṁ darśitaṁ yena tasmai śrīgurave namaḥ ||

dorbhiryuktā caturbhiḥ sphaṭikamaṇimayīmākṣamālāṁ dadhānā
hastenaikena padmaṁ sitamapi ca śukaṁ pustakaṁ cāpareṇa |
bhāsā kundenduśaṅkhasphaṭikamaṇinibhā bhāsamānāsamānā
sā me vāgdevateyaṁ nivasatu vadane sarvadā suprasannā ||

kūjantaṁ rāma rāmeti madhuraṁ madhurākṣaram |
āruhya kavitaśākhāṁ vande vālmīkikokilam ||
yaḥ piban satataṁ rāmacaritaṁṛtasāgaram |
atṛptastaṁ munim vande prācetasamakalmaṣam ||

goṣpadīkṛtavārīśaṁ maśakīkṛta rākṣasam |
rāmāyaṇamahāmālāratnaṁ vande'nilātmajam ||
ullaṅghya sindhoḥ salilaṁ salilaṁ yaḥ śokavahniṁ janakātmajāyāḥ |
ādāya tenaiva dadāha laṅkāṁ namāmi taṁ prāñjalirāñjaneyam ||
yatra yatra raghunāthakīrtanaṁ tatra tatra kṛtamastakāñjalim |
bāṣpavāriparipūrṇalocanaṁ mārutiṁ namata rākṣasāntakam ||
manojavaṁ mārutatulyavegaṁ jitendriyaṁ buddhimatāṁ variṣṭam |
vātātmajaṁ vānarayūthamukhyaṁ śrīrāmadūtaṁ śirasā namāmi ||

āpadāmapahartāraṁ dātāraṁ sarvasampadām |
lokābhirāmaṁ śrīrāmaṁ bhūyo bhūyo namāmyaham ||
rāmāya rāmabhadrāya rāmacandrāya vedhase |
raghunāthāya nāthāya sītāyāḥ pataye namaḥ ||

vaidehīsaḥitaṁ suradrumatale haime mahāmaṇḍape

madhye puṣpakamāsane maṇimaye vīrāsane susthitam |
agre vācayati prabhañjanasute tattvaṃ munibhyaḥ paraṃ
vyākhyātaṃ bharatādibhiḥ parivr̥taṃ rāmaṃ bhaje śyāmalam ||

vāme bhūmisutā purastu hanumān paścāt sumitrāsutaḥ
śatrughno bhārataśca pārśvadalayorvāyvādikoṇeṣu ca |
sugrīvaśca vibhīṣaṇaśca yuvarāṭ tārāsuto jāmbavān
madhye nīlasarojakomalaruciṃ rāmaṃ bhaje śyāmalam ||

rāmaṃ rāmānujaṃ sītāṃ bhārataṃ bhārātānujam |
sugrīvaṃ vāyusūnuṃ ca praṇamāmi punaḥ punaḥ ||
namo'stu rāmāya salakṣmaṇāya devyai ca tasyai janakātmajāyai |
namo'stu rudrendrayamānīlebhyo namo'stu candrārkkamarudgaṇebhyaḥ ||

caritaṃ raghunāthasya śatakotipravistaraṃ |
ekaikamaḥṣaraṃ puṃsāṃ mahāpātakanāśanam ||
vālmīkigirisambhūtā rāmāmbhonidhisaṅgatā |
śrīmadrāmāyaṇī gaṅgā punāti bhuvanatrāyam ||
vālmīkermunisir̥hasya kavitāvanacāriṇaḥ |
śṛṇvan rāmakathānādaṃ ko na yāti parāṃ gatim ||

Benediction

svastiḥ prajābhyaḥ paripālayantām nyāyyena mārgeṇa mahīm mahīśāḥ |
go brāhmaṇebhyaḥ śubhamastu nityam lokāḥ samastāḥ sukhino bhavantu ||
kāle varṣatu parjanyaḥ pṛthivī sasyaśālīnī |
deśoyam kṣobharahitaḥ brāhmaṇāḥ santu nirbhayāḥ ||
aputrāḥ pautriṇaḥ santu putriṇaḥ santu pautriṇaḥ |
adhanāḥ sadhanāḥ santu jīvantu śaradam śatam ||
caritam raghunāthasya śatakoṭipravistaram |
ekaikamakṣaram proktam mahāpātakanāśanam ||
śṛṇvan rāmāyaṇam bhaktyā yaḥ pādam padameva vā |
sa yāti brahmaṇaḥ sthānam brahmaṇā pūjyate sadā ||
rāmāya rāmabhadrāya rāmacandrāya vedhase |
raghunāthāya nāthāya sītāyāḥ pataye namaḥ ||
yanmaṅgalam sahasrākṣe sarvadevanamaskṛte |
vṛtranāśe samabhavat tat te bhavatu maṅgalam ||
yanmaṅgalam suparṇasya vinatākalpayat purā |
amṛtam prārthayānasya tat te bhavatu maṅgalam ||
maṅgalam kausalendrāya mahanīyaguṇātmane |
cakravartitanūjāya sārvaubhaumāya maṅgalam ||
amṛtotpādane daityān ghnato vajradharasya yat |
aditirmaṅgalam prādāt tat te bhavatu maṅgalam ||
trīn vikramān prakramato viṣṇoramitatejaśaḥ |
yadāsīnmaṅgalam rāma tat te bhavatu maṅgalam ||
ṛṣayaḥ sāgarā dvīpā vedā lokā dīśāśca te |
maṅgalāni mahābāho dīśantu tava sarvadā ||
kāyena vācā manasendriyairvā buddhyā"tmanā vā prakṛtisvabhāvāt |
karomi yadyat sakalam parasmai nārāyaṇāyeti samarpaye tat ||